

حالي کی مذہبی فکر پر مغرب کا اثر

(حیات جاوید کی روشنی میں)

ڈاکٹر محمود حسن اللہ آبادی

مہدی افادی نے نئیں العلماء خوبہ الطاف حسین حالی (۱۸۳۷ء تا ۱۹۱۳ء) کو اردو ادب کے عناصر خمسہ میں شمار کیا ہے۔ دوسرے چار بزرگ سرسید، نذری احمد، شلی اور محمد حسین آزاد ہیں۔ اگر اس فہرست سے آزاد کو خارج اور ذکاء اللہ کو شامل کر لیا جائے تو اس 'بنات العرش' میں سرسید کی حیثیت قطب اور بقیہ کی چار پایوں کی ہے۔ سرسید (۱۸۱۷ء تا ۱۸۹۸ء) اس دہستان ادب کے نہ صرف بزرگ ترین رکن تھے، بلکہ ان کی حیثیت امیر، رہنماء اور سرپرست کی تھی۔ انہوں نے اپنی جامع الصفات شخصیت کی وجہ سے ایک محور کی حیثیت اختیار کر لی تھی جس کے گرد اس وقت مسلمانوں کی تقریباً تمام ہی سیاسی، سماجی، ادبی، علمی، تعلیمی اور مذہبی سرگرمیاں گردش کرتی تھیں۔ ان کی کوششوں ہی کا شمرہ تھا کہ مسلم قوم میں تعلیمی، ثقافتی، سائنسی اور قومی شعور بیدار ہوا، جس کا ایک زندہ مظہر علی گڑھ مسلم یونیورسٹی ہے۔ سرسید کے حالات زندگی پر سب سے پہلے ان کی وفات سے تیرہ سال پہلے کرنل گریٹن نے قلم اٹھایا تھا، لیکن اس وقت کے انگریزی اخبارات میں اس پر جو تبصرے شائع ہوئے ان میں اسے نامکمل قرار دیا گیا تھا۔ مولانا الطاف حسین حالی کو سب سے پہلے سرسید کی سوانح حیات لکھنے کا خیال مدرسۃ العلوم کے سلسلہ میں ان کی کوششوں اور تہذیب الاخلاق میں ان کے تعلیمی و اصلاحی مضامین کی وجہ سے پیدا ہوا۔ ان کی تصنیف 'حیات جاوید' سرسید کی وفات کے بعد ۱۹۰۱ء میں شائع ہوئی۔ بقول ڈاکٹر قمر نیمیں "حیات جاوید کا خاک ۱۸۱۷ء میں تیار ہوا اور تصنیف ۱۹۰۱ء میں شائع ہوئی۔ اس طرح تینیس سال میں اس کا مواد تیار ہوا" ہے۔ ڈاکٹر قمر نیمیں کا یہ بھی خیال ہے کہ "تفقید،

انشا سیئہ اور شاعری کے میدان میں بھی حالی کو وہ امتیازی کامیابی اور مقبولیت حاصل نہ ہوئی جو سوانح نگاری میں ہوئی^{۱۱}۔ انہیں کا یہ بھی کہنا ہے کہ ”حالی نے سوانح کے مغربی تصویر کے زیر اثر سے تاریخ سے الگ کر کے ایک علیحدہ اور آزاد فن اور ادبی صنف کا درجہ دیا“^{۱۲}۔ ان کے نزدیک ”سعدی، غالب اور سر سید تینوں اپنی صلاحیتوں اور قدروں کے اعتبار سے دراصل حالی ہی کی شخصیت کے تین رخ تھے..... ان تینوں کی سوانح لکھ کر گویا حالی نے خود اپنی سوانح عمری مکمل کی ہے“^{۱۳}۔ اس کے برخلاف محقق رشید حسن خاں کی رائے ہے کہ ”مولانا حالی محقق نہیں تھے۔ وہ روایتوں کو اس طرح قبول کر لیا کرتے تھے جس سے غلط فہمی کے دروازے کھل سکتے ہیں“^{۱۴}۔ سید عبد اللہ کہتے ہیں ”حیات جاوید سوانح کے تو سیعی تصویر کا ایک شاہ کار ہے“^{۱۵}۔ واضح رہے کہ حالی کے معاصر شیلی نے تحقیق اور استناد کی وہ روایت قائم کی جس نے بعد میں تحقیق کے لئے ایک شرط کا درجہ حاصل کیا۔

دبستان سر سید کے دوسرے سوانح نگار شیلی نعمانی ہیں۔ حالی اور شیلی دونوں کا انتقال ۱۹۱۲ء میں ہوا ہے۔ اگرچہ شیلی عمر میں حالی سے بہت چھوٹے تھے، لیکن دونوں کی لکھی گئی سوانح عمریاں تقریباً ایک ہی زمانہ میں شائع ہوئیں۔ علامہ شیلی کی ”حیات امام ابو حنفیہ“ ۱۸۹۳ء میں شائع ہوئی۔ ”المامون“ اس سے پہلے شائع ہو چکی تھی اور ”الفاروق“ کا مواد تیار تھا۔ حالی کی ”حیات سعدی“ کا پہلا اڈیشن ۱۸۸۶ء میں شائع ہوا تھا۔ اور یادگار غالب کا پہلا اڈیشن ۱۸۹۷ء میں^{۱۶}۔ اس طرح یہ دونوں بزرگ اپنی حیات کی طرح سوانح نگاری میں بھی ہم عصر تھے۔ اس کے باوجود دونوں کے انداز تحقیق میں زمین آسمان کا فرق نظر آتا ہے۔ شیلی کے نزدیک ”حیات جاوید“ سر سید کی یک رخی تصویر ہے۔ اس کا انداز تحریر مدل مذاہی ہے: ”میں ”حیات جاوید“ کو لاکف نہیں بلکہ ”کتاب المناقب“ سمجھتا ہوں اور وہ بھی غیر مکمل“^{۱۷}۔ لیکن مہدی افادی کے نزدیک ”حیات جاوید“ ایک شریف انسان کے قلم سے ایک شریف تر انسان کی سرگزشت ہے^{۱۸}۔ سید عبد اللہ کا کہنا ہے کہ ”حیات جاوید“ کی شہرت کوشیلی کے قلم سے اتنا نقصان نہیں پہنچا جتنا حالی کے اس دیباچہ سے جو ”حیات جاوید“ کے شروع میں ہے“^{۱۹}۔ ان سب کے باوجود سید عبد اللہ اس بات

حالی کی مذہبی فکر پر مغرب کا اثر

کے موید ہیں کہ ”اردو کا بہترین سوانح نگار ہونے کا فخر ابھی تک حالی کو حاصل ہے“ ۲۔ حالی کے تصنیف کردہ تین سوانحی تذکروں میں یادگار غالب، مختصر ترین ہے جس میں کتاب کا بیش تر حصہ کلام غالب کی شرح ہے۔ ’حیات سعدی‘ کی ضخامت یادگار غالب سے زیادہ ہے۔ اس میں بھی سوانح کا حصہ بہت کم اور زیادہ حصہ تقیدی ہے۔ لیکن ’حیات جاوید‘ کو اردو زبان کی طویل ترین سوانح میں شمار کیا جا سکتا ہے، جب کہ حالی اسے مختصر بھی کر سکتے تھے لیکن ع۔ لذیذ بودھ کا یت دراز تر گفتگم، کے تحت اس کا پہلا اڈیشن گیارہ صفحات سے زیادہ پر مشتمل تھا۔ مقالہ نگار کے پیش نظر کتاب کا جو سنخہ ہے وہ ترقی اردو بورڈ، کا ۱۹۷۴ء کا شائع کردہ اڈیشن ہے جس میں متن کتاب کی ضخامت بڑی تقطیع کے ۸۷ صفحات اور بعد ازاں ضمیمہ جات اور قاموں الاعلام (انڈکس) تا ۹۸۳ صفحات ہے۔ اتنی ضخیم کتاب کا پڑھنا آسان نہیں ہے، اس لیے انہم ترقی اردو نے اس کی ایک تلخیص شائع کی ہے جو بہار اللہ آبادی کی محنت کی مر ہوں منت ہے۔ یہ تلخیص بھی کتابی سائز کے ۳۰۰ صفحات پر مشتمل ہے جس کی پیش کش انتہائی ناقص ہے۔ ترقی اردو بورڈ، کی شائع کردہ اصل کتاب اگرچہ کتابت اور طباعت کے لحاظ سے بہتر ہے لیکن اس کا کاغذ خستہ ہے۔

مقالہ کے عنوان کا اقتضایہ ہے کہ سب سے پہلے اس کی وضاحت کی جائے کہ ”مغرب کے اثرات“ سے مقالہ نگار کی کیا مراد ہے؟ ”مغرب کے اثرات“ سے مراد ہے اقدارِ زندگی میں وہ شفاقت، تہذیبی، مذہبی اور سیاسی فکر اپنانا جو مشرق کی اور خصوصاً مسلم اقدار اور فکر کی نفعی کرتی ہوں۔ اس میں مغرب کے علمی افادات اور سائنسی ترقی و اکتشافات سے فائدہ اٹھانا شامل نہیں ہے، جیسا کہ حالی نے ”مقدمہ شعرو شاعری“ میں مغربی اندراز نقذ کو اپنے اصول تقید میں جگہ دی ہے اور بہت سے مغربی نقاد اور شعراء کی فکر سے استناد کیا ہے۔ مغرب سے استفادہ کرتے ہوئے حالی اور محمد حسین آزاد نے نظم کی صنف کو اردو زبان میں متعارف کرایا اور خود بہت سی مفید نظمیں لکھیں۔ ثابت شدہ سائنسی حقائق کی روشنی میں قرآن کی تفسیر کرنا بھی اس زمرے میں نہیں آتا۔ علامہ طباطبائی

جوہری کی ضخیم تفہیم جواہر، اس کی واضح مثال ہے۔ کیونکہ علم اور سائنس کسی کی ذاتی جانباد نہیں ہیں سالب تھے بلکہ انگریزی الفاظ کا بے دریغ استعمال، جب کہ اردو زبان میں ان کے مترا دفات اور ہم معنی الفاظ موجود اور مروج ہیں، مغرب سے اثر پذیری میں آتا ہے۔ مثال کے طور پر حآلی نے اپنی نشر میں بے شمار انگریزی الفاظ کا استعمال کیا ہے۔ ہم ذیل میں کچھ الفاظ اور ان کے اردو مترا دفات دے رہے ہیں۔ اس سے ہماری بات کی وضاحت ہو سکے گی۔

سلف رپکٹ (خودداری)، کرپیکل (تنقیدی)، پالکس (سیاست)، فزیکل قابلیت (جسمانی صحت)، ماؤ (مقصد)، ہسٹری (تاریخ)، سوشل اور مورل (سماجی اور اخلاقی)، ڈسپائٹ گورنمنٹ (آمرانہ حکومت)، فونڈیشن اسٹوں (سنگ بنیاد)، اپسیچ (تقریر)، لبرٹی (آزادی یا حریت)، میٹنی (غدر)، ریپریٹیشن اصول (نمائندہ اصول)، مجرمی (اکثریت)، ایسے essay (مضمون یا مقالہ)، ریفارمیشن (اصلاح) پروفٹ (پیغمبر) وغیرہ۔ ایسے بے شمار الفاظ ہیں جنہیں حالی نے بلا ضرورت اپنی کتابوں میں استعمال کیا ہے۔ اس سے نہ صرف حسن کلام متاثر ہوا ہے، بلکہ انگریزی زبان سے ان کی معروہیت کا بھی اظہار ہوتا ہے۔

مولانا حآلی کے نزدیک سرسید کی قوت عمل کا محکم مذہب تھا، کیونکہ ان کا تعلق شاہ غلام علی کی خانقاہ اور شاہ عبدالعزیز اور مولوی محمد اسماعیل کی علمی مجلس دونوں سے تھا۔ فقہی مسلک میں وہ غیر مقلد یعنی مولانا اسماعیل کے مسلک کے پابند تھے۔ اگرچہ یہ بات 'حیات جاوید' میں نہیں ہے، لیکن با وثوق روایات سے معلوم ہوتا ہے کہ حالی کے ذکر کردہ اساتذہ کے علاوہ سرسید نے مولانا نامملوک علی سے بھی کچھ کتابیں پڑھی تھیں۔ مولانا محمد قاسم نانوتوی بھی مولانا نامملوک علی کے شاگردوں میں تھے اسی لیے سرسید نے مدرسۃ العلوم کے شعبۂ دینیات کو ان کے داماد مولانا عبد اللہ انصاری کے سپرد کیا تھا اور انہیں 'شیخ الاسلام' کا خطاب دیا تھا۔

حالی اور سرسید 'نیچر' کا بہت وظیفہ پڑھتے ہیں۔ رفقائے سرسید میں شیلی واحد

حالی کی مذہبی فکر پر مغرب کا اثر

آدمی ہیں جو افکار مغرب سے مرعوب نہیں ہوئے، لیکن حدیث کے مسئلہ میں 'درایت' کی انہوں نے جو تعریف فرمائی ہے اس میں انہوں نے بھی اقتضائے طبیعت (nature) کے مطابق ہونے کو حدیث کی صحت کی شرط قرار دیا ہے۔^{۱۲}

سرسید کی پوری زندگی مسلمانوں کی خیرخواہی اور اسلام کے دفاع میں گزری۔ ان کے بعض خیالات اور خصوصاً قرآن کی تفسیر اور بعض احکام کی تاویل صرف علماء نہیں بلکہ عوام کے لئے بھی اجنبی تھے۔ علمائے کرام نے اس معاملہ میں ان سے معارضت کئے۔ ان کے خلاف مجاز بھی قائم ہوئے، لیکن سرسید اپنی تاویلات میں اُس سے مس نہیں ہوئے۔ سرسید کے رفقاء میں بھی اکثر حضرات ان کے تجدد کے شاکری رہے، لیکن یہ اختلاف (یا شکایت) سرسید کے قومی کاموں میں ان کے ساتھ تعاون میں مانع نہیں ہوا۔

مطالعہ اور تجربات زندگی نے سرسید کی فکر کی جو تربیت کی اس میں تعقل اور تفکیر نے اپنی ہڑ مضبوطی سے جمالی وہ تقلید کے زبردست مخالف تھے۔ ان کی تمام تحریریں ان کے اپنے ذہن کی اچیج ہیں۔ اپنے وقت کے مدارس میں زیر درس ساری کتابیں وہ پڑھ چکے تھے۔ ان کے متون سے انہوں نے حسب ضرورت فائدہ اٹھایا۔ اپنی اس محنت سے وہ جس نتیجہ پر پہنچے وہ حالی کی زبان میں 'ان کی تلاش و جستجوئے حق کا نتیجہ الاسلام' ہو الفطرة والمعطرة هو الاسلام تھا۔^{۱۳}

معاشرتی اور تعلیمی اصلاح تو ان کا مشن ہی تھا، لیکن اسلام پر دوسرا مذاہب خصوصاً عیسایوں کے حملوں کے جواب میں انہوں نے کتابیں لکھیں۔ حالی نے سرسید کی مذہبی خدمات کا نہایت تفصیل سے ذکر کیا ہے۔ ان کی یہ تحریر 'حیات جاوید' کے صفحہ ۲۱۳ سے صفحہ ۲۷۵ تک پہلی ہوئی ہے۔ انہوں نے بطور تمہید یہ بتالیا ہے کہ اس زمانہ میں مسلمان تین طرح کے خطرات میں بیٹلا تھے۔ پہلا خطرہ عیسایوں کی طرف سے نبی آخر الزماء حضرت محمد ﷺ کی سیرت مبارکہ کا مسخ کرنا تھا۔ اس ذیل میں مولانا حالی نے بجا طور سے مولا نارحمت اللہ کیر انوی، مولوی آل حسن اور اور ڈاکٹر وزیر خاں وغیرہ کے دفاعی مناظروں کی افادیت کا اعتراف کیا ہے۔^{۱۴} لیکن حالی جیسے عالم دین کے قلم سے

پیغمبر اسلام کے لیے 'بانی اسلام' کے لفظ کا استعمال جیرت ناک ہے۔ اس سے یہ بات ثابت ہوتی ہے کہ حالی بھی سر سید کی طرح اہل مغرب کی اس فکر سے متاثر تھے کہ حضرت محمد ﷺ اسلام کے بانی ہیں۔ حالی کے نزدیک دوسرا خطرہ سیاسی اسباب سے تھا۔ چونکہ انگریزوں نے حکومت مسلمانوں سے چھینتی تھی اس لئے وہ خصوصیت سے مسلمانوں کے در پے آزار تھے۔ تیسرا خطرہ ان کے نزدیک مذہب اسلام کو انگریزی تعلیم کی طرف سے تھا۔ سر سید کا خیال تھا کہ مسلمانوں کو انگریزی کے بجائے عربی و فارسی ہی میں تعلیم ملنی چاہئے، لیکن بعد میں وہ بھی قائل ہو گئے تھے کہ ان کے لئے انگریزی تعلیم بھی ضروری ہے، ورنہ دنیوی ترقی میں وہ ابناۓ وطن سے پچھپے رہ جائیں گے۔ یہ سوانح ہمیں بتاتی ہے کہ سر سید نے ان تینوں خطروں کا مقابلہ کیا۔ سر سید کے سیاسی افکار پر علحدہ گفتگو کی گئی ہے۔ ۲۱ ان کے نہ ہبی تفرادات کی فہرست کافی طویل ہے لیکن مقالہ کے محدود عنوان کے تحت یہاں ان کے صرف چند ہی تفرادات کا ذکر کیا جائے گا جن میں انہوں نے مسلمانوں کی متفق اور مسلمہ فکر سے اختلاف کیا ہے اور جس کا سبب مغرب سے مرعوبیت کے سوا اور کچھ نہیں ہو سکتا۔ حالی کا کردار اس سلسلہ میں یہ ہے کہ انہوں نے سر سید کے خیالات پر صرف ثبت انداز میں گفتگو کی ہے اور اکثر جگہ اس کی تصویب میں دلائل پیش کیے ہیں۔

جس طرح سر سید انگریزوں سے مسلمانوں کے سیاسی حقوق کی خاطر سینہ پر رہے ویسے ہی عیسائیوں کی طرف سے اسلام پر ہونے والے حملے کے دفاع میں بھی وہ پیش پیش رہے۔ لیکن ان کی اصل کوشش یہ تھی کہ عیسائیوں اور مسلمانوں میں قربت اور مودت پیدا کی جائے، کیونکہ قرآن کے بیان کے مطابق یہودیوں کے مقابلہ میں نصاری زیادہ نرم خو ہیں (المائدہ: ۸۲)۔ اس بات کو جاگر کرنے کے لیے انہوں نے تبیین

الکلام، تصنیف فرمائی۔ اس کا مقصد قرآن اور بائبل میں مطابقت ثابت کرنا تھا۔ یہ کتاب مکمل نہیں ہو سکی گی۔ اس لیے اس کے مندرجات کے بارے میں کچھ کہنا مشکل ہے۔ مولانا حالی نے اس کتاب کا جتنا تعارف کرایا ہے اس سے یہ بات تو معلوم ہوتی ہے کہ شیخ اور تحریف لفظی کے معاملہ میں سر سید تمام علمائے ساقین کی آراء کے خلاف تھے۔ اتنا ہی

حالي کی مذہبی فکر پر مغرب کا اثر

نہیں بلکہ بابل کی تحریف کا قائل نہ ہونا تو سراسر خلاف قرآن تھا (البقرہ: ۷۹)۔ حالی نے خود اس کے برخلاف عیسایوں کے عقیدہ تسلیث، کفارہ اور خاتم النبین ﷺ کے انکار کی بنا پر عیسویت کو اسلام کے مخالف قرار دیا ہے۔ لیکن بہر حال سرسید اپنی نیت اور جذبہ میں صادق تھے۔

سرسید سرولیم میور کی **لائف آف محمد، کوئینگزبر اسلام** کے کردار پر زبردست حملہ تصور کرتے تھے۔ انہیں افسوس تھا کہ مسلمانوں میں کوئی اس کتاب کا جواب لکھنے کا اہل نہیں تھا۔ اس لیے انہوں نے خود اس کا جواب لکھا جو خطبات احمدیہ کے نام سے انگلستان میں شائع ہوا۔ سرسید نے اس کے مواد کے حصول کے لئے اپنی کوٹھی اور کتب خانہ بیچ کر لندن کا سفر کیا اور کتاب وہیں لکھی۔ حالی دوسری کتابوں کے مقابلہ میں اس کا امتیازی وصف یہ بیان کرتے ہیں کہ اس کا اسلوب نہ مناظراتی اور جدلیاتی ہے نہ الزامی کہ جو مخاطب کو صرف خاموش کرنے کے لئے ہوتا ہے۔ اس کی وجہ یہ ہے کہ اس کا Approach ہر شخص کے لیے معقول اور طمینان بخش ہے۔ انہوں نے کثرت ازدواج اور طلاق کے مسئلہ میں احکام اسلامی کا دفاع کیا ہے۔ سرسید نے سرولیم میور کے اس اعتراض کا بھی شافی جواب دیا ہے کہ اسلام توارکے زور سے پھیلا۔ اس سلسلہ میں انہوں نے اسلام کا بابل میں مذکور جگہ اور گارٹ گری سے مقابل کیا ہے۔ کتاب میں بارہ خطبے ہیں اور سرسید نے تمام خطبوں کا تعارف کرایا ہے۔ یہ بات دلچسپی سے خالی نہ ہوگی کہ سرسید کی کتاب **تمیین الكلام** کی تو دوسرے علماء کی طرف سے مخالفت ہوئی لیکن ”خطبات احمدیہ پر کسی اختلاف کا حالی نے ذکر نہیں کیا ہے۔

سرسید کی تفسیر ہمارے سامنے نہیں ہے، لیکن مولانا حالی نے اس کے اکتا لیں بحث کی نشان دہی کی ہے جو جہور امت کی آراء کے خلاف ہیں۔ حالی نے جگہ جگہ تفسیر بالراء کے حق میں اپنے خیالات کا اظہار فرمایا ہے۔ ایک جگہ لکھتے ہیں: ”سرسید کے مذہبی استدلالات جو اس وقت مقبول نہیں ہوئے، وقت آنے کے ساتھ ساتھ انہیں قبولیت کا درجہ حاصل ہوتا جائے گا“^{۱۹}۔ دوسری جگہ لکھتے ہیں: ”اس وقت تمام دنیا میں

مذہب کی صداقت کا معیار یہ قرار پایا ہے کہ جو مذہب حقائق موجودات اور اصول تمدن کے برخلاف ہو وہ مذہب سچا ہو ہی نہیں سکتا،^{۲۰} سر سید کے تفہیح اسرار قرآنی پر حالی یوں رطب اللسان ہیں: ”سر سید کی تلاش و جستجوے حق کا نتیجہ الاسلام ہو الفطرة و الفطرة ہو الاسلام تھا“،^{۲۱} سر سید کے قابل اعتراض افکار پر جو علمی اعتراضات ہوئے حالی انہیں فقط ایک آزمائش قرار دیتے ہیں اور دلیل میں یہ آیت پیش فرماتے ہیں

أَفَحَسِبُ النَّاسُ أَنْ يُتْرَكُوا أَنْ يَقُولُوا إِنَّا أَمَنَّا وَهُمْ لَا يُفْتَنُونَ (العنکبوت: ۱)

”کیا لوگوں نے یہ گمان کر رکھا ہے کہ ان کے صرف اس دعوے پر کہ ہم ایمان لائے ہیں ہم انہیں بغیر آزمائے ہوئے ہی چھوڑ دیں گے“، حالی سر سید کی اصابت فکر کے ثبوت میں ارشاد فرماتے ہیں ”الدین النصیحة“ یعنی دین خیر خواہی کا نام ہے۔ اس کے لیے تقدس کی نہیں بلکہ راست بازی کی ضرورت ہے۔ انظر الی ما قال و لا تنظر الی من قال^{۲۲} (یہ دیکھو کہ کیا کہا، یہ نہ دیکھو کہ کس نے کہا)۔ حالی نے ”حیات جاویدہ کے دیباچہ میں لکھا ہے کہ: ”سر سید نے مذہبی لٹریچر میں نکتہ چینی کی بنیاد ڈالی“،^{۲۳} حالانکہ یہ بات حقیقت کے خلاف ہے۔ اسلامی لٹریچر میں اختلاف آراء و افکار کی وجہ سے تو اس میں وسعت پیدا ہوئی ہے۔ لیکن اللہ کا قانون ہے: **بَلْ نَقْدِفُ بِالْحَقِّ عَلَى الْبَاطِلِ فَيَنْدَمِغُهُ فَإِذَا هُوَ زَانِهُ** (الانبیاء: ۱۸) ”مگر ہم تو باطل پر حق کی پوچھ لگاتے ہیں جو اس کا سر توڑ دیتی ہے اور وہ دیکھتے دیکھتے مت جاتا ہے“۔ حالی نے اسلامی تاریخ کے علمی و کلامی اختلافات کو سر سید کے تفردات کی حمایت میں پیش فرمایا ہے۔ حالاں کہ قدماۓ اسلام کے فکری تفردات، خواہ وہ عقائد سے متعلق رہے ہوں یا علم کلام کے اور مباحث سے، ایک یا چند مسائل میں تھے، نہ کہ جملہ مسائل میں۔ انہوں افکار باطلہ کا کوئی جال نہیں بنا تھا۔ معززلہ صرف احادیث صفات کا انکار کرتے تھے۔ احادیث کی مطلق صحیت کا انہیں اعتراف تھا۔ معززلہ اور منتکلین کے ساتھ متاخرین فقہاء کی ایک منحصر جماعت نے صرف خبر واحد کو جھٹ مانے سے اختلاف کیا ہے۔ لیکن سر سید نے قبول احادیث میں صرف ایک اصول قائم کیا کہ اسے نیچر کے خلاف نہ ہونا چاہئے۔ نیچر کا کلمہ وہ اتنی بار

حالي کی نہیں فکر پر مغرب کا اثر

دھراتے ہیں کہ یہ ان کا عقیدہ بن جاتا ہے۔ حالی بھی پوری کتاب میں نیچر ہی کے گن گاتے ہوئے نظر آتے ہیں۔ احادیث متواترہ کی جیت پر تمام امت کا اجماع ہے، لیکن حالی لکھتے ہیں: ”اس زمانہ میں تو اتر کو اس حالت میں مفید یقین مانا جاتا ہے جس کی روایت میں کوئی مضمون دلیل قاطع عقلی یا قانون قدرت کے خلاف مندرج نہ ہو“۔^{۲۳} اسی لیے سرسید مجذوبوں کی یا تو تاویل کرتے ہیں یا انکار کرتے ہیں۔ فرماتے ہیں کہ: ”مجذوبوں کا دلیل نبوت ہونا اور بات ہے، لیکن مجذبات کا صدور اور بات ہے“۔^{۲۴} ان کا کہنا ہے کہ قوانین قدرت کبھی نہیں بدلتے، جیسا کہ قرآن میں مختلف مقامات پر ارشاد ہوا ہے، مثلاً سورہ قمر میں ہے: **إِنَّا كُلَّ شَيْءٍ خَلَقْنَاهُ بِقَدْرٍ** (اقمر: ۸۹) ”بے شک ہم نے ہر چیز کو ایک (مقررہ) اندازے پر پیدا کیا ہے۔“ ایسی ہی آیات سورہ رعد، فرقان، روم، فتح اور بنی اسرائیل میں ہیں۔ یہ حضرات اللہ کی قدرت کاملہ کو، جو کائنات کی فطرت میں تصرف کرنے پر قادر ہے، نہایت سہولت سے فراموش کر جاتے ہیں۔ مثلاً سورہ لقہ آیت ۲۵۹ میں ہے کہ اللہ تعالیٰ نے ایک شخص کو مار کر سوال بعد دوبارہ زندہ کر دیا۔ اس مدت میں اس کا کھانا تروتازہ موجود تھا، لیکن گدھے کی ہڈیوں سے دوبارہ اسے کھڑا کر دیا گیا، یا اصحاب کہف کا واقعہ جو سورہ کہف کی آیت نمبر ۶۱ میں ہے، یا مجھلی کے زندہ ہو کر سمندر میں چلنے کا واقعہ، جس کا ذکر سورہ کہف کی آیت نمبر ۶۱ میں ہے، یا حضرت عیسیٰ علیہ السلام کے اوپر آسمان سے ماندہ نازل ہونے اور ان سے باذن الہی متعدد مجذبات کے صادر ہونے کا بیان، جن کا ذکر سورہ ماندہ کی آیات نمبر ۱۱۲، اور ۱۱۰ میں ہے۔ حضرت عیسیٰ علیہ السلام کے بہت سے مجذبات کا ذکر تو بائل میں بھی ہے لیکن نیچر کے اس وظیفہ نے ان بزرگوں کی مغرب نوازی کو بھی مات دے دی ہے۔

حالی نے ’حیات جاوید‘ کے آخر میں صفحہ ۸۵۶ تا ۸۷۵، اپنا ایک طویل مقالہ نقل کیا ہے جو دسمبر ۱۸۹۹ء کے ماہ نامہ معارف، عظم گڑھ میں شائع ہوا تھا۔ اس مقالہ میں انھوں نے اس موضوع پر گفتگو کی ہے کہ قرآن میں اب تئی تفسیر کی گنجائش باقی ہے یا نہیں؟ سرسید آیات مشابہات پر ایمان لانے کے لیے بھی ان کا فہم ضروری سمجھتے

تھے۔ آیات متشابہات کا ذکر قرآن میں اس طرح ہے:

وَهِيَ هِيَ جُسْ نَتَمَنِيْ تَمَنِيْ كَرْ تَابَ نَازِلَ كِيْ جِسْ
مِيْ حَكْمَ آيَاتِ ہِيْنِ جُوكَتَابَ كِيْ اَصْلَ بَنِيَادِ
ہِيْنِ اُور دُو سَرِیِ اِسْکِیِ ہِيْنِ جُومَشَابِ ہِيْنِ۔ تو
جِنْ كَ دَلُونِ مِيْنِ بَحْرِ ہِيْنِ وَهِيْ مَتَشَابِهَاتِ
كَيْ پَيْچَهَهَ پُرِتَهَ ہِيْنِ تَاكَهَ فَتَنَهَ بِرَبِّا كَرِيْنِ اُور
انِ كَيْ اَصْلَ حَقِيقَتَ مَعْلُومَ كَرِيْنِ، حَالَانَكَهَ
انِ كَيْ اَصْلَ حَقِيقَتَ اللَّهَ كَسَوَا كَوَنِيْ نَهِيْنِ
جَانِتَهَ اُور جَوَلُوْگَ عَلَمَ مِيْنِ رَاحَنِيْ ہِيْنِ وَهِيْ كَبَتَهَ
ہِيْنِ ہِمَ انِ پَرِ اِيمَانَ لَائَهَ۔ يَهِ سَبْ
ہَمَارَهَ ہِیَ رَبُّ كَيْ طَرَفَ سَيْ ہِيْنِ۔ اُور
يَادِ ہَانِيْ تَوْعِقَلَ مَنَدِ ہِیَ حَاصِلَ كَرَتَهَ ہِيْنِ۔

اس آیت کی رو سے متشابہات کا علم اہل ایمان کے لیے ضروری ہی نہیں ہے، اس لئے سرسید کا یہ اصرار فہم سے بالا تر ہے۔ آیات متشابہات کے معنی و مفہوم میں اسلاف میں اختلاف رائے واقع ہوا ہے، اس لیے حالی نے حکمات اور متشابہات پر جو گفتگو فرمائی ہے اس میں علمائے سلف کے ان اختلافات کا ذکر کیا ہے جو ان آیات کی تشریح میں وارد ہیں یہ ہے۔

سرسید حضرت مسیح علیہ السلام کے دوبارہ نزول کو غلط روایات پر محبوں کرتے ہیں، حالانکہ نہ صرف اس کے بارے متعدد صحیح روایات موجود ہیں، بلکہ قرآن میں بھی اس کے اشارے پائے جاتے ہیں ۲۸۔ اور یہ امت مسلمہ کا متفقہ عقیدہ ہے۔ حدتو یہ ہے کہ مسیح موعود کے دوبارہ آنے کے متنظر نہ صرف مسلمان ہیں، بلکہ یہودی اور عیسائی بھی ہیں ۲۹ جو مسلمانوں کے ساتھ ایک مبارکہ عظیم (Armageddon) کی تیاریوں میں مصروف ہیں۔ ۳۰۔ حالی نے سرسید کی دینی خدمات کی توصیف ان الفاظ میں کی ہے: ”نہ وہ واعظ تھا نہ مفتی، نہ فقیہ تھا نہ محدث، نہ معانی و بیان کا ماہر تھا نہ منطق و فلسفہ کا مدعا۔ باوجود اس کے زمانہ حال کے شبہات جو لوگوں کے دل میں اسلام کی نسبت پیدا ہوتے تھے ان کا حل

هُوَ الَّذِي أَنْزَلَ عَلَيْكَ الْكِتَابَ مِنْهُ أَ
يَسْتُ مُخْكِمٌ هُنَّ أُمُّ الْكِتَابِ وَ أَخْرَى
مُتَشَابِهَاتٍ. فَأَمَّا الَّذِينَ فِي قُلُوبِهِمْ
زَيْغٌ فَيَتَبَعُونَ مَا تَشَابَهَ مِنْهُ إِبْتِغَاءَ
الْفُتْنَةِ وَ ابْتِغَاءَ تَأْوِيلِهِ . وَ مَا يَعْلَمُ تَأْوِيلُ
يُنْلَهُ إِلَّا اللَّهُ . وَ الرَّأْسُخُونَ فِي الْعِلْمِ
يَقُولُونَ أَمَنَّا بِهِ كُلُّ مِنْ عِنْدِ رَبِّنَا . وَ
مَا يَدْعُكُرُ إِلَّا أَوْلُو الْأَلْبَابِ

(آل عمران: ۷)

حالی کی نہیں فکر پر مغرب کا اثر

کرنے والا تمام ہندوستان میں بھی ایک شخص تھا،^{۳۱} مزید فرماتے ہیں کہ: ”سرسید کے تمام اختلافات کا اصل مقصد اسلام کی طرف سے معتبرین کے اعتراضات یا متشکلکشیں کے شہہرات کارفع کرنا تھا،^{۳۲} حالی نے ”تفسیر احمدی“ کی تحسین کرتے ہوئے سرسید کی بیس اولیات کا ذکر فرمایا ہے جن پر ان کے خیال کے مطابق پہلے کسی مفسر نے گفتگو نہیں فرمائی ہے۔^{۳۳} مزید فرماتے ہیں کہ حالی کے نزدیک تفسیر القرآن، جس میں گویا نئے علم کلام کی بنیاد قائم کی گئی ہے، سب سے عمده نمونہ ان کی تصنیفات کا ہے۔ اس کا اندازہ اس سید ہے سادے اور عام فہم طریقے سے بخوبی ہو سکتا ہے جو اس تفسیر میں بمقابلہ علوم جدیدہ کے اسلام کی حمایت کے لئے اختیار کیا گیا ہے۔^{۳۴} سرسید کی زندگی ہی میں مولانا عبدالحق حقانی نے ”تفسیر احمدی“ کی رد میں ”تفسیر حقانی“ تصنیف فرمائی جو عوام میں بے انہما مقبول ہوئی اور آج تک اس سے استفادہ کا سلسلہ جاری ہے۔ سرسید کے کلامی مباحث کے جواب میں مولانا ابوالوفا ثناء اللہ امرتسری^{۳۵} نے ”تفسیر حقانی“، لکھی۔ یہ تفسیر بھی کئی بار شائع ہو چکی ہے اور مسلمانوں کے ایک طبقہ میں بہت مقبول ہے۔

تفسیر سرسید کی حمایت میں حالی کی اس مفصل تحسین و توصیف سے قاری یہ محسوس کرتا ہے کہ حالی و سرسید کے زمانہ میں سائنس نے اتنی ترقی کر لی تھی کہ اگر قرآن کی جدید تفسیر نہ کی جاتی تو شاید جدید تعلیم یافتہ لوگوں کا قرآن پر سے اعتماد اٹھ جاتا۔ یہ در اصل دہستان سرسید کی مغرب سے بے انہما معروبیت کی دلیل ہے۔ یہ غلط فہمی اس لیے لاحق ہوئی کہ سرسید کا غالباً یہ گمان تھا کہ ان کے زمانہ میں علم و حکمت اس قدر عالم ہے کہ دنیا کا ایک بہت بڑا حصہ اس سے واقف ہو گیا ہے۔ لیکن یہ غلط خیال اور مہمل بات ہے۔ سائنسی اکنشافات کی جو رفتار پہلے تھی اب اس سے کئی گناہ بڑھ گئی ہے اور سائنس دانوں کے لئے یہ بات حیران کن ہے کہ جو باتیں آج معلوم ہو رہی ہیں انہیں قرآن میں چودہ سو سال پہلے بیان کر دیا گیا ہے۔ چنانچہ بہت سے لوگ اب قرآن کے بیان کردہ سائنسی حقائق کی بنا پر ایمان لائے ہیں۔

سرسید کی تفسیر کو ایک صدی گزر چکی ہے۔ علم و تحقیق اور ایجادات و اکنشافات کا

قابلہ بہت آگے بڑھ چکا ہے۔ سائنس کی مزید ترقی کے ساتھ قرآن کے یہ حقوق مزید مبرہن ہوئے ہیں، لیکن مغہیات کا انکار کہیں نہیں ہوا ہے، کیونکہ اس بات کا یقین تو سائنس دانوں کو بھی ہے کہ علم کل کامال ک صرف اللہ تعالیٰ ہے۔ حالیٰ کے متصلاً بعد کا پچاس سالہ دور اسی عقلیٰ برتری کے زعم میں مبتلا تھا۔ پندرہ کے اس بت کو بیسویں صدی کی ابتداء میں بہت سے علمائے کرام نے پاش پاش کر دیا تھا۔ ان میں سرفہست مولانا سید ابوالاعلیٰ مودودیؒ ہیں جنہیں مولانا عبدالماجد دریابادی نے بجا طور سے منتظم اسلام کا خطاب دیا ہے۔ اس سلسلہ میں ان کا ایک مختصر مجموعہ مضامین ‘تفیحات’ بہت مقبول ہوا ہے۔ اس سے بہت سے مجتدین کے عقائد کی اصلاح ہوئی ہے۔

اگر حالیٰ حیات جاوید کے ضمیمہ میں اپنا ‘معارف’ میں شائع شدہ مقالہ جو تاریخ اور اصول تفسیر پر مشتمل ہے نہ شامل کرتے تو بھی ‘تفسیر احمدی’ کے ذیل میں انہوں نے سر سید کی جس طرح مرح سرائی کی ہے وہ یہ بات ثابت کرنے کے لیے کافی ہے کہ وہ سر سید کی فکری بے اعتدالیوں کے بہت بڑے مؤید ہیں۔ اس مقالہ نے تو ان کی سر سید کی فکر کی تائید پر مہربنت کر دی ہے۔

یہاں سر سید کی چند فکری لغزشوں پر قرآن ہی کے روشنی میں مختصر سی گفتگو کی جا رہی ہے جس سے یہ بات ثابت ہو جائے گی کہ سر سید اور ان کا پورا طائفہ مغرب کے علوم و فنون کے علاوہ ان کی مذہبی فکر سے، جو سراسر اسلامی احکام و عقائد کے خلاف تھی، بری طرح متاثر ہو گیا تھا۔ اس سلسلہ میں اگر احادیث آڑے آئیں تو انہوں نے ان کی جیت کا انکار کر دیا اور آیات قرآنی کی وہ تاویل کی جس نے حیرت ناک حد تک خداو جبریل اور وحی و رسالت کے عقیدہ ہی کو بدلت کر رکھ دیا۔

۱۔ سب سے پہلے ہم ذیجہ اہل کتاب کے مسئلہ کو لیتے ہیں جس میں طیور منہنچہ کی مطلق حلت ثابت کی گئی ہے۔ اس مسئلہ پر سر سید نے الگ سے ایک رسالہ قلم بند کیا ہے اور حالیٰ نے اس کا ذکر بڑے تحسینی اور تصویبی انداز میں بار بار کیا ہے۔ سر سید کا خیال ہے کہ جس طرح اہل کتاب کی عورتیں مسلمانوں کے لیے حلال ہیں ویسے ہی ان کا

حالی کی نہیں فکر پر مغرب کا اثر

ذبیح بھی حلال ہے۔ ان کا استدلال قرآن کی مندرجہ ذیل آیت سے ہے:
 الْيَوْمَ أُحِلَّ لَكُمُ الطَّيْبُونَ وَ طَعَامٌ
 آج تمہارے لیے تمام پاکیزہ چیزیں حلال
 الَّذِينَ أَوْتُوا الْكِتَابَ حِلٌّ لَّكُمْ وَ طَعَامٌ
 کردی گئیں۔ اہل کتاب کا کھانا تمہارے
 مُمْكِنٌ حِلٌّ لَّهُمْ۔ (المائدۃ: ۵)

اس آیت میں اہل کتاب کے عام کھانے کا ذکر ہے، ذبیح کا ذکر قطعاً نہیں ہے،
 اس لیے اس آیت سے موجودہ عیسائیوں کے غیر مذبوح ذبیح کے جواز پر استدلال سخت
 مغالطہ اور تاریخی اور مذہبی حقائق کا انکار کرنا ہے۔ اس سے اصول تفسیر کی پامالی ہوتی ہے:
 ۱] تفسیر کا بنیادی اصول یہ ہے کہ القرآن یفسر بعضہ بعضًا یعنی قرآن
 کے کسی محل یا غیر واضح حکم کی تشریع قرآن ہی میں دوسرے مقامات پر مل جاتی ہے۔ اس کا
 مطلب یہ ہے کہ کسی مسئلہ کو مجھنے کے لئے پورے قرآن پر نظر ہونا ضروری ہے۔
 ۲] اللہ تعالیٰ نے قرآن کو ایک نبی کے اوپر نازل کیا جو اس کی تشریع و توضیح

کرتا اور اس کے اسرا ر سے لوگوں کو واقف کرتا ہے، جیسا کہ ارشاد ہے:
 وَ انْزَلْنَا إِلَيْكَ الْدُّكْرَ لِتُبَيِّنَ لِلنَّاسِ "اور یہ ذکر (کتاب) ہم نے آپ کی
 طرف اتارا ہے کہ لوگوں کی جانب جو
 نازل فرمایا گیا ہے آپ اسے کھول کھول کر
 بیان کر دیں، شاید کہ وہ غور و فکر کریں۔" (انحل: ۲۲)

سرسید اور حالی دونوں نے یہ تاثر دینے کی کوشش کی ہے کہ قرآن کی ہر آیت
 ایک مطلق حکم ہے۔ یہی سبب ہے کہ سرسید نسخ کے بھی قائل نہیں۔ یہ دونوں اصول، جن پر
 سرسید اور حالی کی تفسیر کی بنیاد ہے، باہم متعارض (Paradoxical) ہیں۔

اللہ تعالیٰ نے حیوانی ماکولات کو (باشتانے چند) تین شرائط سے مقید کر دیا ہے:
 (۱) تذکیہ یا اہراق دم یعنی خون بہانا۔ کیونکہ اللہ نے خون کو مطلق حرام کر دیا
 ہے۔ یہ حکم قرآن میں چار جگہ آیا ہے (البقرۃ: ۳۷، المائدۃ: ۳، الانعام: ۱۲۵، انحل: ۱۱۵)۔
 (۲) ذبح سے پہلے اللہ کا نام لینا۔ اس کا ذکر بھی قرآن میں کئی جگہ ہے
 (المائدۃ: ۳)۔

(۳) صرف حلال چوپا یوں کا ذبیحہ کرنا (المائدۃ: ۳-۱)۔

لفف یہ ہے کہ یہودیوں کے یہاں بھی ذبیحہ کے لئے یہ تینوں شرطیں پائی جاتی ہیں۔ ۳۵۔ اسی لیے یہودیوں کا ذبیحہ آج بھی مسلمانوں کے لئے حلال ہے۔ حضرت عیسیٰ علیہ السلام نے توریت کے حکم کو باقی رکھا تھا ۲۶، لیکن سینٹ پال نے حضرت موسیٰ علیہ السلام کی پوری شریعت ہی منسوخ کر دی ۲۷۔ یہاں تک کہ خنزیر ہی نہیں بلکہ تمام منوع ماکولات کو اس نے حلال کر دیا۔

مذکورہ تینوں شرائط ذبح کی روشنی میں جب ہم سورہ مائدہ کی آیت نمبر ۵، جس میں اہل کتاب کے طعام کی حلت بیان کی گئی ہے، پر غور کرتے ہیں تو مندرجہ ذیل دونوں تاج سامنے آتے ہیں۔ یا تو طعام اہل کتاب کے معاملہ میں نصاریٰ کے لیے اس آیت میں تخصیص مانی جائے یعنی ان کے صرف ماکولاتِ غیر حیوانی حلال ہیں، یا یہ مانا جائے کہ عہد نبوی میں نصاریٰ کے جس گروہ کے مسلمانوں کا سابقہ تھا وہ حضرت عیسیٰ علیہ السلام کے مطابق توریت کی شریعت پر عامل تھا ۲۸۔ آج بھی عیسایوں کا ایک فرقہ موحدین (Unitarian) موجود ہے جو الہیت مسیح، تملیت اور کفارہ کا قائل نہیں ہے۔ یہ تو سینٹ پال تھا جس نے عیساوتی سے شریعت کو ختم کر دیا تھا ۲۹ تاکہ دین آسان ہو جائے اور لوگوں کو اس مذہب کی طرف رغبت پیدا ہو۔ ماکولاتِ حیوانی کی حلت کی یہ تینوں شرطیں موجودہ عیساوتی میں پوری نہیں ہوتیں، اس لیے سورہ مائدہ کی آیت نمبر ۵ سے گردن مروظی ہوئی مرغی کے جواز کی دلیل لانا بالکل غلط ہے۔ حالی نے طیور منخرتہ کی حلت میں ترکی کے علماء کے ثابت عمل کو پیش کیا ہے۔ اس کے جواب میں یہی کہا جاسکتا ہے کہ جو شخص احادیث رسولؐ سے صرف نظر کرتے ہوئے صرف قرآن کو دلیل کے طور پر پیش کرنے ہی کو صواب سمجھے اس کے لیے کسی کے مبینہ غلط طرز عمل سے دلیل لانا بنائے فاسد علی الفاسد ہے۔

اس ذیل میں یہ بھی ملحوظ رہے کہ 'منخرتہ'، کو اللہ تعالیٰ نے 'میتہ'، ہی کی تشریع میں پیش فرمایا ہے۔ پوری آیت یوں ہے:

حالي کی نہیں فکر پر مغرب کا اثر

”تم پر حرام کیا گیا مردار اور خون اور خنزیر کا گوشت اور جس پر اللہ کے سوا دوسرا کے نام پکارا گیا ہو اور جو گلا گھٹنے سے مرا ہوا اور جو کسی ضرب سے مر گیا ہو اور جو اونچی جگہ سے گر کر مر ہوا اور جو کسی کے سینگ مارنے سے مرا ہوا اور جسے درندوں نے چھاڑ کھایا ہو لیکن تم اسے ذبح کر ڈالو تو حرام نہیں، اور جو آستانوں پر ذبح کیا گیا ہو اور یہ بھی کہ قرص کے تیروں کے ذریعہ فال گیری کرو، یہ سب بدترین گناہ ہیں۔“

اس آیت کریمہ میں مختفہ کو علی الاطلاق حرام قرار دیا گیا ہے۔ اس لئے طیور مختفہ کی حلت کسی بھی طور درست نہیں ہو سکتی۔ اگر اسے درست مانا جائے تو پھر خنزیر کو بھی لازماً حلال قرار دینا پڑے گا کیونکہ آج کل کے عیسائی خنزیر کا گوشت بھی بطیب خاطر استعمال کرتے ہیں۔

۲۔ نسخ آیات، اصول تفسیر کا ایک متفقہ مسئلہ ہے۔ اس مسئلہ میں مفسرین کے کئی گروہ ہیں، اور نسخ کی تعداد ہر ایک کے نزدیک زیادہ یا کم ہے۔ لیکن اگر گھرائی سے جائزہ لیا جائے تو اختلاف کی تعداد بہت محدود ہو جاتی ہے۔ مثلًا وصیت کا حکم، جو سورہ بقرہ کی آیت نمبر ۱۸۰ میں ہے، سورہ نساء کی آیات و راثت سے منسوخ ہو جاتا ہے۔ یا جیسے سورہ بقرہ کی آیت نمبر ۲۱۹ میں ہے کہ اپنی کل فاضل رقم اللہ کی راہ میں دے دو، یہ حکم زکوٰۃ کی فرضیت کی وجہ سے منسوخ ہو گیا ہے۔ اس بارے میں علمائے تفسیر نے نسخ کے معنی یہ لیے ہیں کہ اگر ہنگامی حالات کبھی متقارضی ہوں تو ان پر عمل ہو سکتا ہے، جیسے یتیم پوتے کی وراثت کے لیے وصیت یا بعض غریب اور مسکین (indigent) اعزہ کے ساتھ حسن سلوک کی وصیت۔ ہنگامی حالت میں جب کہ اسلامی حکومت کی بقا کی جگہ لڑی جا رہی ہو تو انفرادی جائداد کی حیثیت ختم ہو جائے گی۔

آیات نسخ کی کثیر تعداد در اصل تعمیم خاص یا تقيید مطلق کے ذیل

حُرْمَתٌ عَلَيْكُمُ الْمِيتَةُ وَالدَّمُ وَلَحْمُ
الْخِنْزِيرِ وَمَا أَهْلَ لِغَيْرِ اللَّهِ بِهِ، وَ
الْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَ
النَّطِيحَةُ وَمَا أَكَلَ السَّبْعُ إِلَّا مَا
ذَكَرْتُمْ وَمَا ذُبِحَ عَلَى النُّصُبِ وَأَنْ
تَسْتَقْسِمُوا بِالْأَزْلَامِ، ذَلِكُمْ فِسْقٌ
(المائدہ: ۳)

میں آتی ہے جو اصلاً نسخ نہیں ہیں، لیکن بعض علماء نے انہیں نسخ میں شمار کیا ہے، جیسے سورہ نساء کی آیت نمبر ۲۳ میں دو ہنون کو ایک ساتھ جمع کرنے سے منع کیا گیا تو اللہ کے رسول ﷺ نے اس حکم خاص کو وسعت دیتے ہوئے خالہ بھائی اور پھوپھی بھتھی کو ایک ساتھ نکاح میں رکھنے سے منع کر دیا ہے۔ یا جیسے سورہ کوثر میں کہا گیا کہ نماز پڑھو اور قربانی کرو، تو قربانی کے اس مطلق حکم کو یوم الآخر کی قربانی سے مقید کر دیا گیا۔ اس نسخ کی بے شمار مثالیں قرآن کریم میں پائی جاتی ہیں جن کی تفصیل کا میکل نہیں ہے۔ آیات نسخ کی تعداد میں اضافہ کا خاص سبب بھی ہے، ورنہ منسوخات کی اصل تعداد بہت ہی کم ہے۔ اللہ تعالیٰ فرماتا ہے: مَا نَسْخَ مِنْ أَيْةٍ أَوْ نُسِّهَا نَأْتِ بِخَيْرٍ مِنْهَا أَوْ مِثْلِهَا (البقرہ: ۱۰۶) ”جس آیت کو ہم منسوخ کر دیں یا بھلا دیں اس سے بہتریاں جیسی اورلاتے ہیں“۔ اس سے قرآن کے مقصد نسخ کی اچھی توضیح ہوتی ہے۔ (مولانا شمس پیرزادہ نے آیت کا ترجمہ حکم کیا ہے، اس سے مقصد کی اور وضاحت ہو جاتی ہے)۔ یہ نسخ قرآن کی آیتوں سے بھی ہوتا ہے اور احادیث صحیح سے بھی۔ اس لیے سرسید اور ان کے طائفہ کا نسخ آیات سے مطلق انکار سر انص قرآنی کے خلاف ہے۔

مزید ستم یہ ہے کہ سرسید نے مغربی آقاوں کی (اللہ سوئے ظن سے معاف فرمائے) خوشنودی حاصل کرنے کے لئے پوری بائبل کو محکم قرار دیا ہے۔ ان کی کتاب تتبیین الكلام میں غالباً بھی بحث ہے۔ یہ وہ نکتہ ہے جہاں شاہ پرست شاہ سے بھی بڑھ گئے ہیں۔ عیسائی علماء بائبل کو منزل بالوچی نہیں بلکہ منزل بالاہم مانتے ہیں، اور یہ الہام لفظی نہیں بلکہ معنوی ہے، جب کہ سرسید نے بائبل کے الفاظ کے محکم ہونے کا بھی دعویٰ کیا ہے۔ قرآن نے سورہ بقرہ کی مذکورہ آیت نمبر ۱۰۶ میں ”أَوْ نُسِّهَا“ کا جو لفظ استعمال کیا ہے اگر اس کا مرتع بائبل کو مان لیا جائے تو اس آیت کی بہترین تشریح ہو جاتی ہے۔ قرآن نے اہل کتاب کی الہامی کتابوں میں تحریف کی صراحت کی ہے:

”فَوَيْلٌ لِّلَّذِينَ يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لِيَشْتَرُوا بِهِ ثَمَنًا قَلِيلًا، فَوَيْلٌ لَّهُمْ مُّمَا كَتَبْتُ أَيْدِيهِمْ وَ وَيْلٌ لَّهُمْ مُّمَا يَكْسِبُونَ“

حالي کی نہیں فکر پر مغرب کا اثر

(ابقرہ: ۷۶) ”ان لوگوں کے لئے ویل، ہے جو اپنے ہاتھوں کی لکھی ہوئی کتاب کو اللہ تعالیٰ کی طرف نسبت دیتے ہیں اور اس طرح دنیا کماتے ہیں، ان کے ہاتھوں کی لکھائی کو اور ان کی کمانی کو ویل ہلاکت، اور افسوس ہے۔“

بابکل کو پڑھنے والے اس بات سے بخوبی واقف ہیں کہ موجودہ بابل (عہد نامہ عتیق اور عہد نامہ جدید دونوں) میں اللہ کا کلام بھی ہے، رسول کی گفتگو بھی ہے اور تاریخ بھی ہے۔ اس طرح موجودہ کتاب بابل کو کسی طور سے منزل من اللہ قرار نہیں دیا جاسکتا۔ اس لیے سر سید کی یہ کوشش عیسائیوں اور مسلمانوں کو مخلصانہ طور سے ایک کرنے کی کوشش تو ہو سکتی ہے، لیکن اس کا قرآن سے کوئی تعلق نہیں، بلکہ قرآن اس فکر کی پوری قوت سے تردید کرتا ہے۔

۳۔ جیسا کہ اس سے قبل ذکر کیا گیا ہے، سر سید نزول مسیح کے قائل نہیں ہیں۔ نزول مسیح کے بارے میں قرآن ناطق ہے۔ سورہ نساء کی آیات ۱۵۹ تا ۱۵۹ املا حظہ ہوں۔ ان میں یہودیوں اور عیسائیوں کے دعووں کے برخلاف صاف طور پر کہا گیا ہے کہ حضرت مسیح علیہ السلام نہ مقتول ہوئے نہ مصلوب، بلکہ معاملہ ان کے لئے مشتبہ کر دیا گیا۔ اللہ نے انہیں (اوپر) اٹھالیا۔ ان (حضرت عیسیٰ) کی موت سے قبل تمام اہل کتاب ان کے اوپر ایمان لے آئیں گے۔ ظاہر بات ہے کہ رفع کے بعد جب تک دوبارہ نزول نہ ہو ان پر ایمان لانے کا سوال ہی پیدا نہیں ہوتا۔ سر سید نے ظہور مہدی کی روایات کا انکار کیا ہے۔ اگرچہ علمائے اسلام میں سے بھی، بہت سے لوگ ظہور مہدی کی روایات کو ضعیف سمجھتے ہیں، لیکن ایک طبقہ ان کو مشہور و متواتر سمجھتا ہے۔ لیکن نزول عیسیٰ کی روایات تو اس کثرت سے ہیں کہ انہیں تو اتر کا درجہ دیا جاسکتا ہے۔

نزول مسیح کے منتظر یہودی، عیسائی اور مسلمان تینوں ہیں، لیکن تینوں کے نزدیک نظریات اور مقصد نزول میں فرق ہے۔ یہودی اور عیسائی ان کی آمد کے اس لیے چشم براہ ہیں اور اس کے استقبال کے لیے اقوام متعدد کے ذریعہ فلسطین میں ایک نام نہاد مملکت اسرائیل کے نام سے قائم کر دی گئی ہے تاکہ ان کا مسیح موعود، کوہ صہیون

(mount Zion) پر واقع 'تحت داؤ' پر رونق افروز ہو۔ رسول اکرم ﷺ نے اس مسجد کاذب کو جال (اکبر) کا نام دیا ہے اور نمازوں میں اس سے پناہ مانگنے کی تلقین کی ہے۔

۳۔ معجزات اور خرق عادات کے بارے میں سر سید اور حالی کی آراء ہمارے سامنے آچکی ہیں۔ مجھوں کا بیان تو بائل میں بھی ہے ۲۲۔ اور عیسائی حضرات تو حضرت مسیح علیہ السلام کے معجزات کی وجہ سے انہیں خدا تک کہنے لگے ہیں۔ اب یہ موضوع زیادہ تفصیل کا محتاج نہیں رہ گیا ہے کیونکہ اس کا تعلق پیغمبروں کی روحانی قوت سے نہیں بلکہ اللہ تعالیٰ کے اذن سے ہے۔ تفسیر حقانی اور تفسیر شنائی کے علاوہ مولانا سید سلیمان ندویؒ نے سیرۃ النبی کی تیسری جلد اسی کے لیے وقف کر رکھی ہے۔ انہوں نے مولانا عبد الباری ندوی کے فلسفیات مباحث کو بنیاد بناتے ہوئے پیغمبروں کے معجزات کو صحیح ثابت کیا ہے۔ دراصل مجھوں کا انکار اللہ تعالیٰ کی صفت اختیار کا انکار ہے۔ خرق عادات تو بعض اوقات اولیائے کرام سے بھی صادر ہوئے ہیں، لیکن ان کی کرامات کو استدلال کی بنیاد نہیں بنایا جاسکتا۔ مجھوں کے بارے میں مسلمانوں کا عقیدہ ہے کہ یہ اللہ کے اذن کے بغیر ظاہر نہیں ہوتے اور انہیں مجرہ اس لئے کہا جاتا ہے کہ یہ سر سید کے عقیدہ نیچر کے خلاف ظہور میں آتے ہیں۔

۵۔ احادیث کی حجت۔ سر سید کی تفسیر احمدی میں جتنے تفردات ہیں انہیں حالی کی تمام تر کوششوں کے باوجود نہ تو مسلم علماء نے قبول کیا اور نہ مسلم عوام نے، لیکن سر سید نے احادیث کے ساتھ جو سلوك کیا اس نے مسلمانوں میں ایک ایسا طبقہ پیدا کر دیا جس نے مکمل طور سے احادیث کی حجت کا انکار کر دیا۔ یہ بات واضح ہے کہ احادیث پر شکوک و شبہات وارد کرنا مستشرقین کا پسندیدہ مشغلہ رہا ہے۔ وہ قرآن کو معاذ اللہ رسول اللہ ﷺ کی تصنیف اور احادیث کو مشکوک اور مشتبہ قرار دیتے ہیں۔ مسلمانوں میں منکرین حدیث کا جو ٹولہ پیدا ہوا اسے حدیث سے انکار میں شریعت کے پیش ترا حکام پر عمل سے فرار کا ایک عمدہ بہانہ ہاتھ آ گیا ہے۔

یہاں سر سید کے عقیدہ قرآن پر گنتگو پیش نظر نہیں ہے، بلکہ حالی کی فکر پر مغرب

کے اثرات کا مطالعہ مقصود ہے۔ اس کے لیے مندرجہ بالانکات کافی ہیں۔ واضح رہے کہ حالي کی ادبی خدمات اور سر سید کی تعلیمی اور سماجی خدمات کو امت نے بطيہ خاطر قبول کیا ہے اور ان بزرگوں کی قرار واقعی قدر و منزلت کی ہے۔ وقت گزرنے کے ساتھ ان بزرگوں کی قدر دانی میں اضافہ ہی ہو رہا ہے۔ اس مقالہ میں سر سید کی سیاسی اور دینی فہم پر جو نکیر کی گئی ہے اور جسے مغربی فکر سے مرجو بہت کاشا خسانہ ثابت کیا گیا ہے اس سے ان بزرگوں کی نہ تو اہانت مقصود ہے اور نہ اس سے ان کی اہانت ہی لازم آتی ہے۔ یہ تو دراصل تاریخ اور تلقیر کا عملی تجزیہ ہے۔ ورنہ سر سید کے معروفات مسلمانوں میں مقبول اور منکرات مردود ہو جائیں۔ حالي کی توضیحات نے بھی اس سلسلہ میں انہیں کوئی فائدہ نہیں پہنچایا ہے۔

حوالی و مراجع

- ۱ تخلیص حیات جاوید، کتب خانہ نجمن ترقی اردو، ۱۹۷۶ء، ڈاکٹر قمر نیس، ص ۲۶۔
- ۲ ایضاً، ص ۲۰۔ ۳ ایضاً، ص ۲۱۔
- ۴ ایضاً، ص ۲۱۔ ۵ حیات سعدی، مکتبہ جامعہ، ۱۹۷۰ء، تعارف ارشید حسن خاں۔
- ۶ تخلیص حیات جاوید، ص ۲۹۔ ۷ ایضاً، ص ۷۔
- ۸ ماک رام، مقدمہ یادگار غالب، مکتبہ جامعہ، ۱۹۹۳ء۔
- ۹ تعارف تخلیص حیات جاوید، ص ۳۹۔ ۱۰ ایضاً، ص ۳۸۔
- ۱۱ سید عبداللہ، تخلیص، ص ۳۲۔ ۱۲ تخلیص، ص ۳۷۔
- ۱۳ اس موضوع پر راقم کا مقالہ ”مولانا شمسی کی سیرۃ النعمان اور اس پر معارضات“، اپریل تا جون ۲۰۰۸ء کے ”تحقیقات اسلامی“ میں ملاحظہ ہو۔
- ۱۴ حیات جاوید۔ ص ۵۱۹۔ ۱۵ ایضاً۔ ص ۳۱۲۔
- ۱۶ ملاحظہ کیجیے سہ ماہی مطالعات، نئی دہلی، اپریل۔ جون ۲۰۰۸ء میں راقم کا مقالہ ۱۷ ص ۱۱۵۔ ۱۸ ص ۱۱۵۔
- ۱۹ ص ۶۵۱۔ ۲۰ ص ۵۲۳۔
- ۲۱ ص ۵۱۹۔ ۲۲ ص ۵۲۳۔
- ۲۳ ص ۲۲۶۔ ۲۴ ص ۲۲۶۔
- ۲۵ ملخص از صحافت ۲۳ و بعد۔ ۲۶ ص ۶۳۸۔ ۲۷ ص ۱۲۲۔

- ۲۸ دیکھئے تفہیم القرآن (مولانا مودودی)، جلد چہارم، ضمیمہ سورہ احزاب، ص ۱۵۲ تا ۱۵۹۔
- ۲۹ کتاب زبور کے ابواب ۳۷، ۳۸، ۳۹ میں مذکور بشارت کے یہود منتظر ہیں اور عیسائیوں کے لیے تو یونہا کے مکاشفات (عہد نامہ جدید کی آخری کتاب) اسی بشارت سے پر ہے۔
- ۳۰ مکاشفات ۱۶:۱۶۔ ۳۱ حیات جاوید، ص ۶۱۵۔
- ۳۲ ص ۶۱۷۔ ۳۳ ص ۶۱۸ تا ۶۲۲۔
- ۳۴ ص ۶۲۲۔
- ۳۵ سور کی حرمت کے لیے دیکھئے کتاب احbar ۱:۷، خون کی حرمت کے لیے احbar ۳:۷،
۳۶ نیز کتاب استشنا ۱۲:۱۶، میتہ (مردار) کی حرمت کے لئے استشنا ۲۱:۱۷، تذکیرہ کے لیے احbar ۱:۱۵ ایز پورا چوتھا باب۔ قربانی پر اللہ کا نام لینے کے لیے باطل میں صرف کاہن کو ذمہ دار قرار دیا گیا ہے۔ یہودیوں کے بیہاں آج بھی ان احکام پر عمل ہو رہا ہے۔
- ۳۷ دیکھئے انجیل متی ۵:۱۷، ۱۸۔ ۳۸ دیکھئے پوس کا خطرو میوں کے نام ۲۱:۲۰:۳۔
- ۳۹ ”یہ نہ سمجھو کہ میں توریت یا نبیوں کی کتابوں کو منسون کرنے آیا ہوں۔ منسون نہیں بلکہ پورا کرنے آیا ہوں۔ کیونکہ میں تم سے سچ کہتا ہوں کہ جب تک آسمان اور زمین میں نہ جائیں ایک نقطہ یا ایک شوشه توریت سے ہرگز نہ ٹلے گا جب تک سب کچھ پورا نہ ہو جائے“ (انجیل متی ۵:۱۷، ۱۸)۔
- ۴۰ ”شریعت کے اعمال سے کوئی بشر اس کے حضور راست بازنہیں ٹھیک رہے گا۔ اس لیے کہ شریعت کے وسیلہ سے تو گناہ کی پیچان ہی ہوتی ہے۔ مگر اب شریعت کے بغیر خدا کی ایک راست بازی ظاہر ہو گئی ہے، جس کی گواہی شریعت اور نبیوں سے ہوتی ہے“ (رومیوں کے نام پوس کا خط، ۲۱:۲۰:۳)۔
- ۴۱ یہ پورا حکم توریت میں بھی پایا جاتا ہے، ملاحظہ ہو، دو بہنوں کو جمع کرنے کی ممانعت، احbar ۱۸:۱۸، پھوپھی اور خالہ سے تعلق قائم کرنے کی حرمت، احbar ۱۸:۱۲، ۱۳۔
- ۴۲ اس کی تفصیل کے لئے ملاحظہ ہو، ”مسننہ امام مہدی آخر الزماں“، ازمولانا محفوظ الرحمن، مکتبہ ابوالتفہیم، مکونات ہججن، ۱۹۰۳ء۔
- ۴۳ تفہیم القرآن، ۱۵۲/۲-۱۵۹
- ۴۴ صحیح بخاری، کتاب الاذان: ۸۳۲، صحیح مسلم، کتاب المساجد: ۵۸۹، سنن ابو داؤد، کتاب الصراۃ: ۸۸۰، سنن نسائی: ۵۸۳
- ۴۵ دیکھئے انجیل متی۔ ابواب ۸، ۹۔